



**भारतीय रिज़र्व बैंक**  
**RESERVE BANK OF INDIA**

वेबसाइट : [www.rbi.org.in/hindi](http://www.rbi.org.in/hindi)

Website : [www.rbi.org.in](http://www.rbi.org.in)

ई-मेल/email : [helpdoc@rbi.org.in](mailto:helpdoc@rbi.org.in)



संचार विभाग, केंद्रीय कार्यालय, शहीद भगत सिंह मार्ग, फोर्ट, मुंबई - 400 001

Department of Communication, Central Office, Shahid Bhagat Singh Marg, Fort, Mumbai - 400 001 फोन/Phone: 022 - 2266 0502

28 नवंबर 2025

### बैंक ऋण का क्षेत्रवार अभिनियोजन – अक्टूबर 2025

वर्ष 2025 के अक्टूबर माह<sup>1</sup> के लिए 41 चुनिंदा अनुसूचित वाणिज्यिक बैंकों (एससीबी) से जुटाए गए बैंक ऋण के क्षेत्रवार अभिनियोजन संबंधी आंकड़े, जो सभी एससीबी के कुल खाद्येतर ऋण का लगभग 95 प्रतिशत होता है, [विवरण I और II](#) में दिए गए हैं।

वर्ष-दर-वर्ष (व-द-व) आधार पर, खाद्येतर बैंक ऋण<sup>2</sup> 31 अक्टूबर 2025 को समाप्त पखवाड़े की स्थिति के अनुसार 11.1 प्रतिशत की दर से बढ़ा<sup>3</sup>, जबकि पिछले वर्ष के इसी पखवाड़े में यह 11.7 प्रतिशत था (अर्थात्, 01 नवंबर 2024)।

31 अक्टूबर 2025 को समाप्त पखवाड़े की स्थिति के अनुसार बैंक ऋण<sup>3</sup> के क्षेत्रवार अभिनियोजन की मुख्य बातें नीचे दी गई हैं:

- कृषि और संबद्ध कार्यकलापों हेतु प्रदत्त ऋण में वर्ष-दर-वर्ष 8.9 प्रतिशत की वृद्धि दर्ज की गई (पिछले वर्ष के इसी पखवाड़े में 15.5 प्रतिशत)।
- उद्योग क्षेत्र को प्रदत्त ऋण में वर्ष-दर-वर्ष 10.0 प्रतिशत की वृद्धि दर्ज की गई, जबकि पिछले वर्ष के इसी पखवाड़े में यह 8.1 प्रतिशत थी। 'सूक्ष्म एवं लघु', और 'मध्यम' उद्योगों को प्रदत्त ऋण में दो अंकों में वृद्धि जारी रही। बड़े उद्योगों में, 'सभी अभियांत्रिकी', 'आधारभूत संरचना', 'निर्माण', 'वस्त्र', और 'वाहन, वाहन कलपुर्जे एवं परिवहन उपकरण' के बकाये ऋण में वर्ष-दर-वर्ष उत्प्लवित वृद्धि दर्ज की गई।
- सेवा क्षेत्र को प्रदत्त ऋण में वर्ष-दर-वर्ष 13.0 प्रतिशत की वृद्धि दर्ज की गई (पिछले वर्ष के इसी पखवाड़े में 12.5 प्रतिशत)। 'गैर-बैंकिंग वित्तीय कंपनियों' (एनबीएफसी) और 'व्यापार' खंड हेतु प्रदत्त ऋण के वृद्धि में तेजी आई, जबकि 'वाणिज्यिक स्थावर संपदा' खंड में स्थिर वृद्धि दर्ज की गई।
- 'वैयक्तिक ऋण' खंड हेतु प्रदत्त ऋण में वर्ष-दर-वर्ष 14.0 प्रतिशत की वृद्धि दर्ज की गई, जबकि एक वर्ष पहले यह 12.9 प्रतिशत थी। वृद्धि में यह सुधार मुख्यतः 'आवास', 'स्वर्ण आभूषणों पर ऋण', और 'वाहन ऋण' द्वारा संचालित था।

**अजीत प्रसाद**

उप महाप्रबंधक (संचार)

प्रेस प्रकाशनी: 2025-2026/1578

<sup>1</sup> आंकड़े माह के अंतिम रिपोर्टिंग शुक्रवार से संबंधित हैं, जो क्षेत्रवार और उद्योगवार बैंक ऋण (एसआईबीसी) विवरणी पर आधारित हैं।

<sup>2</sup> खाद्येतर ऋण के आंकड़े माह के अंतिम रिपोर्टिंग शुक्रवार हेतु धारा-42 विवरणी पर आधारित हैं, जिसमें सभी अनुसूचित वाणिज्यिक बैंक (एससीबी) शामिल हैं।

<sup>3</sup> आंकड़ों में बैंक के साथ गैर-बैंक के विलय के प्रभाव को शामिल किया गया है।